

اسلام کا بین الاقوامی قانون۔۔۔۔۔ ایک تقابلی جائزہ

محمود احمد غازی

جب ہم اسلام کے قانون بین الملک کا دنیا کے دیگر بین الاقوامی قوانین سے تقابلی مطالعہ اور موازنہ کرتے ہیں تو کئی ایسے پہلو واضح طور پر سامنے آتے ہیں جن کی بنا پر ہم کہ سکتے ہیں کہ اسلام کا بین الاقوامی قانون اپنے اندر چند ایسے اہم خصائص اور اقیازی اوصاف رکھتا ہے جو اس کے علاوہ کسی اور قانون میں موجود نہیں ہیں۔ لیکن کسی بھی بامعنی تقابلی مطالعے کے لیے ضروری ہے کہ پہلے دنیا کے بڑے بڑے قوانین میں بین الاقوامی قانون کے احکام و تصورات کا ایک مختصر جائزہ پیش کیا جائے تاکہ اس کی بنیاد پر ایک تقابلی خاکہ تیار کیا جاسکے۔

جب سے اس روئے زمین پر انسانی معاشرہ موجود ہے، معاشرتی آداب اور ریاستی قوانین بھی موجود ہیں۔ جس طرح ایک فرد انفرادی حیثیت سے زندگی نہیں گزار سکتا بلکہ دوسروں سے مل جل کر ہی رہتا ہے اور سب سے میل جوں رکھ کر اور لین دین کر کے ہی پر سکون زندگی گزارتا ہے اور اس طرح دوسرے انسانوں کے ساتھ مختلف نوعیت کے کام کاج اور کاروبار میں شامل ہوتا ہے، اسی طرح انسانوں کا کوئی گروہ یا جماعت بھی تھا، دوسری جماعتوں سے کٹ کر، زندگی بتر نہیں کر سکتی۔ جب سے انسانوں میں معاشرے اور قبائل موجود ہیں اور جب سے انسانوں نے اپنی تاریخ کو محفوظ کرنا سیکھا ہے اسی وقت سے معاشروں، ریاستوں، مملکتوں، بادشاہتوں کی تاریخ بھی موجود ہے اور اسی وقت سے بین الاقوامی میل جوں کے اصول یعنی قانون کی تاریخ بھی موجود ہے۔ اس سلسلے میں کسی بھی قوم کا یہ دعویٰ سو فیصد درست تسلیم نہیں کیا جا سکتا کہ بین الاقوامی تعلقات کے سلسلے میں قوانین کا آغاز سب سے پہلے اس کے ہاں سے ہوا۔ یونانیوں کا بیان ہے کہ بین الاقوامی قوانین کا تصور اور اس کے اصول و ضوابط سب سے پہلے ان کے ہاں پیدا ہوئے۔ ہمارے پڑوس میں ہندو مصنفین کا دعویٰ ہے کہ بین الاقوامی قوانین نے ان کے ہاں سے جنم لیا۔ یہ دونوں دعوے اپنی جگہ جزوی طور پر درست ہو سکتے ہیں، لیکن اس سلسلے میں اہم بات یہ ہے کہ یہ دیکھا جائے کہ کس قوم نے کب، کس انداز سے، کن مرحل سے گزر کر اور کن بنیادی تصورات کو سامنے رکھ کر بین

الاقوامی قوانین کو جنم دیا اور کس طرح ایک منضبط قانون بین الملک نے ان کے ہاں وجود پایا۔

انسون نے سب سے پہلے قبائل کی سطح پر منظم ہونا سیکھا۔ ایک زمانہ تھا کہ دنیا کے ہر علاقے میں بین الاقوامی شخص قبیلے سے وابستہ ہوتا تھا، اور ایک شخص کی عالی پہچان اس کے قبیلے کے حوالے سے ہوتی تھی۔ جزیرہ عرب میں اور یونان میں قبائل کا وجود تاریخ کی ایک معلوم و معروف حقیقت ہے۔ یورپ کے دوسرے ممالک میں، وسطی ایشیا میں، گوبی کے ریگستان میں، افریقہ کے جنگلات میں، غرض ان سب علاقوں میں قبائل ہی کی صورت میں انسان نے اول اول اپنے آپ کو منظم کیا، وقت گزرنے کے ساتھ ساتھ ان قبائل نے سیاسی تنظیموں کی شکل اختیار کر لی، سربراہ قبیلہ کو ریاستی سربراہ کے اختیارات حاصل ہو گئے۔ ایک قبیلے کا لین دین دوسرے قبیلے کے ساتھ ہونے لگا، ایک قبیلے کی جنگ دوسرے قبیلے کے ساتھ ہونے لگی، یہ مسائل جب سامنے آئے تو ان کو حل کیے جانے سے نظر انہیں جنم لیا اور نظر انہیں آگے چل کر قانون کا روپ دھار لیا۔ پھر رفتہ رفتہ ان قوانین کو وقتاً فوقتاً مختلف مفکرین نے مدون کیا۔

جب قبائل نے مختلف مقامات پر مستقل طور پر بس کر مختلف آبادیوں کی شکل اختیار کرنا شروع کی تو شری ملکتیں وجود میں آئیں۔ یہ عجیب اتفاق ہے کہ دنیا میں تمدنیں و سیاستیں کے الفاظ جس مادہ اور جس مأخذ سے لیے گئے وہ سب کے سب شریت اور شر کے معنی رکھتے ہیں۔ عربی زبان میں مدنہ، شر کے لیے استعمال ہوتا ہے، اسی سے لفظ تمدن لٹلا ہے۔ پولیس (polis) یونانی اور روی زبانوں میں شروں کے لیے استعمال ہوتا ہے۔ پولینیکل سائنس اور polity اسی سے مانوذ ہے۔ لفظ civilization بھی یہی معنی دیتا ہے۔ اس سے پتا چلتا ہے کہ قبائل نے شری ریاستوں کی اور شری ریاستوں نے تمدن کی شکل اختیار کی۔ اور بالآخر بڑے بڑے تمدنوں نے اور بڑی بڑی تمدنیوں نے ایسی سلطنتیں قائم کیں جن کا تذکرہ آج تاریخ میں ملتا ہے۔

لیکن یہ سوال اپنی جگہ بدستور موجود ہے کہ سب سے پہلے کس قوم نے کب بین الاقوامی قوانین مرتب کیے۔ یہاں یہ سوال نہیں ہے کہ بین الاقوامی قوانین کے بارے میں جو کتابیں آج موجود ہیں ان میں سے قدیم ترین کتاب کون سی ہے۔ یہ ایک مختلف سوال ہے۔ لیکن یہ امر واقعہ ہے کہ دنیا کی قدیم ترین کتابوں میں بھی چاہے وہ مہا بھارت یا رامائن جیسی قدیم منظومات ہوں یا وید اور منوسرتی جیسی قدیم نہ ہی قانون کی کتابیں، یا ایلیڈ (Eliad) جیسی قدیم رزمیات ہوں، ارسطو اور افلاطون کی تحریریں ہوں یا جشنیں کا کوڈ ہو، ان تمام قدیم کتابوں میں بین الاقوامی تعلقات سے متعلق کچھ ہدایات بلاشبہ موجود ہیں، ان میں سے کس کو قدیم کما جائے اور کس کو جدید قرار دیا جائے؟ یہ فیصلہ بڑا دشوار ہے۔ لیکن اس سے یہ اندازہ ضرور ہوتا ہے کہ دنیا کے ہر علاقے میں قانون دانوں نے اور بین الاقوامی تعلقات منضبط کرنے والوں نے جب ان معاملات

پر غور کرنا شروع کیا تو انہوں نے بھی ان نظریوں کو اور بین الاقوای طور طریقوں کو قانون کی زبان اور اسی کے تواند و اسلوب پر مرتب کیا۔ آج بین الاقوای تعلقات کے اصولوں کا ایک تدبیم مأخذ ایک تدبیم کتاب، ارتح شاستر ہے جو ارسطو کے ایک معاصر چانکیہ کی مرتب کی ہوئی ہے۔ یہی وہ شخص ہے جو چند ریگت سوریا کا وزیر تھا جو ہندستان میں سکندر اعظم کا معاصر حکمران گزرا ہے۔ اس نے اس کتاب میں بین الاقوای تعلقات اور معلمات کے بارے میں اپنے تجربات، مشورے اور خیالات بڑی تفصیل سے بیان کیے ہیں۔ اسی طرح رامائ اور مہابھارت میں جو بڑی بڑی جنگوں کی داستانیں ہیں، اور رستم و سراب کے واقعات میں بھی جس کو فردوسی نے اپنے شرہ آفاق شاہنہ میں مرتب کیا ہے، جو بجا وہ ہدایات و قوانین ملتے ہیں جنہوں نے مختارب قوتیں کے درمیان حالت جنگ میں تعلقات کو بہتر کرنے کی کوشش کی ہے۔

ان مثالوں سے اندازہ ہوتا ہے کہ دنیا میں بین الاقوای قوانین لور بین الاقوای تعلقات کی تاریخ اتنی ہی تدبیم ہے جتنی خود انسانی تدن کی تاریخ ہے۔ بین الاقوای تعلقات کے ان تمام تصورات کا جائزہ لیں تو چند چیزوں ہمارے سامنے آتی ہیں۔ سب سے پہلی بات یہ ہے کہ ان تمام قوانین میں (جن کو اگر قانون کہنا درست ہو) قانون، اخلاق، معاشرتی ہدایات، قصہ، کہانیاں، ادب، شاعری، سب کچھ اس طرح ملا جلا ہے کہ ان کتابوں کو قانون کی کتابیں کہنا برا دشوار ہے۔ البتہ قانون کے مأخذ کے طور پر ان کو ضرور قبول کیا جاسکتا ہے۔ ان کتابوں میں بین الاقوای تعلقات کے جو قوانین بیان کیے گئے ہیں ان کی بنیاد کم و بیش بلا استثناء اس تصور پر ہے کہ یہ قوانین جس قوم کے ہیں، اس قوم کو دیگر اقوام پر ایک نسلی، فطری لور جبی برتری حاصل ہے۔ ہندوؤں کے ہیں اگر رامائ اور مہابھارت تاریخ ساز کتابیں ہیں تو اس کے ساتھ یہ تصور بھی ہے کہ آریانیل دنیائے انسانیت پر ایسی برتری رکھتی ہے کہ دنیا کا کوئی انسان اس کی برابری کرنے کی ہمت نہیں کر سکتا۔ ہندوؤں میں چار ذاتیں ہیں جو ان کے ہال نسلی برتری پر مبنی نظام کے نماینہ طبقات ہیں۔ سب سے اعلیٰ طبقہ آریائی نسل کی باتیات ہے جو ہزاروں سال سے ہندستان پر حکومت کر رہا ہے۔ برہمن نسل کی برتری، ہندو نظام اور ہندو معاشرے کے رُگ و پے میں شامل ہے۔ ہندو نظام، خواہ دور تدبیم کا نظام ہو، یادور جدید کا، اس کی اساس برہمن طبقہ کی بالادستی پر ہے۔ اور اسی طبقہ کے سیاسی کنٹرول کے سارے بھارت کا نظام چل رہا ہے۔ یہی حل یونائیٹیوں کے ہیں ہے۔ یونائیٹ کا سب سے بڑا فلسفی جس کی عظمت کے سامنے پوری دنیا نے سرتسلی شرم کیا، جس کو مسلمانوں نے انتہائی غیر جانبداری اور وسعت صدر سے عقليات کا مطم اول تسلیم کیا، یعنی ارسلان طالبیں، اس نے اپنی کتاب سیاسیات میں جو اساس قائم کی ہے، وہ یہ ہے کہ غیر یونائیٹوں کو قدرت نے غلام رہنے اور بننے کے لیے پیدا کیا ہے۔

یہ تصور کہ ہمارے علاوہ تمام انسان دوسرے درجے کے ہیں، ہندوؤں یا یونائیٹوں کے ہیں ہی نہیں ہے،

پلکہ یہ مستقرانہ تصور دنیا کی کئی قوموں میں رائج رہا ہے۔ یورپ میں یونانیوں کے بعد اسے رومان ایپارٹمنٹ بھی اپنالیا۔ جب رومان ایپارٹمنٹ کے قوانین مرتب کیے جا رہے تھے اور بین الاقوای اصول و ضوابط کو منظم کیا جا رہا تھا تو انہوں نے پوری نسل انسانی کو دو حصوں میں تقسیم کیا۔ ایک رومان دوسرے غیر رومان۔ غیر رومانوں کو انہوں نے غیر منصب قرار دیا اور ان کے لیے ایک نیا قانون مرتب کیا۔ یہ نیا قانون جس کا انطباق دنیا کی تمام غیر رومان اقوام پر ہوتا تھا، وہی قانون ہے جس کو آگے چل کر انہوں نے یعنی Droit des Gens قانون اقوام کا نام دیا۔ یہی وہ قانون ہے جس کی بنیاد پر سے اور جس کی کوکھ سے یورپ کے موجودہ بین الاقوای قانون نے جنم لیا ہے۔ یہی وجہ ہے کہ یورپ میں بڑے عرصے تک بین الاقوای قانون کو فرانسیسی زبان میں قوموں کا قانون، یعنی Law of Nations اور انگریزی زبان میں Droit de Gens کا کہا جاتا رہا۔

اس سے مراد یہ ہے کہ ہمارے علاوہ دنیا کی تمام اقوام اور قومیں ہم سے کم تر مقام رکھتی ہیں، ان کے لیے قانون علیحدہ ہو گا، اور ہمارے اپنے معاملات کو نمائنا کے لیے، یا بالفاظ دیگر ہم جیسے برزلوگوں کے لیے، قانون الگ ہو گا۔ چنانچہ رومیوں نے دو الگ الگ قانون وضع کیے۔ یہ قانون جسے وہ قانون اقوام کے نام سے یاد کرتے تھے، دراصل غیر رومیوں اور ”غیر منصب“ کے لیے بنایا گیا تھا اور اسی کی بنیاد پر آج کا بین الاقوای قانون مرتب ہوا ہے۔ لہذا اس قانون کی جنم گھٹی میں ”غیر منصب“ لوگوں کو دوسرے درجے کا انسان سمجھنا پڑا ہوا ہے۔

سب سے پہلا بین الاقوای سیاسی یونٹ جو بین الاقوای تعلقات کے سلسلے میں قائم ہوا، وہ شری ریاستیں تھیں۔ یورپ کے مفکرین کا مزاج یہ بن گیا ہے کہ وہ جب کسی بھی چیز کی تاریخ کو ترتیب دیتے ہیں یا کسی موضوع پر اظہار خیال کرتے ہیں تو ان کی گفتگو کا آغاز بھی یورپ سے ہوتا ہے اور انجام بھی یورپ پر۔ پیشتر مغربی اہل فکر کو یورپ سے باہر نہ دنیا نظر آتی ہے نہ علم و فکر نظر آتا ہے، نہ کسی انسان کا کوئی علمی و عقلی کارنامہ نظر آتا ہے۔ یہی حل بین الاقوای قانون کے میدان میں بھی ہے۔ وہ بین الاقوای قانون کا آغاز یونان کی شری زیستیوں سے کرتے ہیں، جہاں درجنوں شری ریاستیں اور ان کے علاوہ چھوٹی بڑی، مختلف نظاموں کے تحت چلنے والی ریاستیں موجود تھیں۔ ان کے درمیان سفارتی تعلقات بھی تھے، ان کے درمیان دوسرے مراسم بھی تھے۔ ایک طویل عرصہ، جس کی طوالت کا اندازہ کئی سو سال لگایا جاتا ہے، اس حال میں گزار کہ ان کے درمیان تعلقات کو منضبط طور پر قائم کرنے کے لیے کوئی ضابطہ یا قانون موجود نہ تھا۔ پھر وہاں کے فلسفیوں اور دانشوروں نے Jus Gentium کے نام سے قوانین مرتب کیے۔ یہ قوانین جن کا کچھ مدون حصہ آج بھی پایا جاتا ہے، بین الاقوای قانون کے موضوع پر لکھی جانے والی کتابوں میں موجود ہیں۔ ان قوانین میں جو بڑات واضح طور پر ملتی ہے اور آج بھی مغربی قانون و ان اس کو بلاتماں دنیا کے سامنے پیش کرتے

ہیں، وہ یہ ہے کہ یہ قوانین یوٹائیوں کے آپس کے تعلقات اور میل جوں کو مرتب کرنے کے لیے ہیں۔ یہ ”غیر مذہب“ لوگوں اور غیر یوٹائیوں کے لیے نہیں ہیں۔

یہ بعینہ وہی بات ہے جو ہندستان کے بہمنوں اور ہندوؤں میں نظر آتی ہے ہمیں صرف یوٹائیوں کے ہاں ہی نہیں بلکہ دنیا کی تمام اقوام میں دو طرح کے قانون ہوتے تھے: نین الاقوامی تعلقات کے سلسلے میں ایک نظام قانون تو وہ جو اپنوں کے لیے ہے اور دوسرا قانون وہ جو دوسروں کے لیے ہے۔ اور یہ دوسرا قانون دراصل کوئی باقاعدہ قانون نہ ہوتا تھا بلکہ اس کا صرف ایک اصول تھا، اور وہ یہ کہ ہماری پسند و ناپسند کی بنیاد پر جو معاملہ دوسروں کے ساتھ طے کیا جائے، وہ قانون ہے۔ چنانچہ اس لا آف نیشنز میں بھی جو طے شدہ اصول اور قوانین دیے گئے وہ صرف یوٹائیوں کے باہمی میل جوں کے لیے ہیں۔ یوٹائیوں کے علاوہ خود یوٹان میں جو غیر یوٹانی تھے، مثلاً غلام کہ ان کی ذمہ داریاں کیا ہوں گی، ان کے ہاں اسی سلسلے میں کوئی طے شدہ قانون نہ تھا۔ یوٹانی غلاموں کے علاوہ دیگر اقوام سے تعلقات کی نوعیت کیا ہو گی؟ ان تعلقات کی کیا بنیاد ہو گی؟ اس سلسلے میں سوائے ان کی ذاتی پسند و ناپسند کے کوئی طے شدہ عقلی بنیاد ہی نہ تھی۔ اس سلسلے میں ان کے قوانین تمام تر صوابدیدی تھے۔

یوٹائیوں کا دور ختم ہوا اور رومیوں کا دور شروع ہوا اور بہت جلد وہ سلطنت قائم ہوئی جس کا تاریخ میں عظیم رومن ایپارٹ کے نام سے ذکر ملتا ہے۔ جس کے مختلف ارتقائی اور ارتقائی اور بیان کیے گئے ہیں۔ عظیم رومن ایپارٹ، ہولی رومن ایپارٹ، دور متوسط کی رومن ایپارٹ وغیرہ۔ یہ ساری کی ساری ریاستیں ایک ہی تصور پر قائم ہیں، اور یہ تصور آج تک مغرب کے نظام نین الاقوام میں موجود ہے۔ وہ یہ کہ رومن ایک بالادست قوم ہے جس کو تمام دنیا پر حکومت کرنے اور تمام دنیا کو غلام بنانے کا اختیار حاصل ہے۔ یہ بات محس کسی فلسفی یا مفکر کے ذہن میں ہی نہیں تھی، بلکہ اسے واضح طور پر الفاظ کی صورت میں لکھا گیا ہے۔ پار بار بیان کیا گیا ہے کہ رومن قوم کہ ارض کی مالک ہے اور روم سے باہر کی اقوام ان کی مملوکہ قویں ہیں اور غلام ہیں، ان سے ہر طرح کا معاملہ کرنے کا رومیوں کو اسی طرح اختیار ہے جس طرح ان کے ہاں آقا کو غلام سے ہر طرح کا مخللہ کرنے کا اختیار ہوتا ہے۔ ظاہر ہے قانون آزاد انسانوں کے لیے ہوتا ہے اور حقوق آزاد انسانوں کے ہوتے ہیں۔ جو غلام ہوتا ہے اس کے لیے نہ قانون ہوتا ہے، نہ مراعات ہوتی ہیں، نہ حقوق ہوتے ہیں۔ اس لیے عظیم رومن قانون ہو یا دور جدید کا قانون نین الاقوام ہو، اس میں ایشیا اور افریقہ کے غلاموں کے لیے طے شدہ قوانین کا کوئی تصور موجود نہیں۔ یہ تمام چیزیں ماضی میں بھی تھیں اور آج بھی ہیں۔

لیکن یہ ایک بڑی عجیب بات ہے کہ رومن ایپارٹ میں جس چیز کو آگے چل کر نین الاقوامی قانون کما گیا

ہے، یہ وہ چیز تھی جس کے ذریعے یورپ کے مختلف ممالک کے تعلقات کو ترتیب دیا جاتا تھا۔ جو سلطنتیں یا ریاستیں یورپ کے مختلف علاقوں میں پوپ کے ماتحت قائم ہوئیں وہ سب کی سب پوپ کی مذہبی برتری اور اعلیٰ سیاسی قیادت کو تسلیم کرتی ہیں اور حاکم اعلیٰ کی حیثیت پر ایسا عظم کو حاصل تھی، حالانکہ ان ریاستوں کے اس قانون کو بین الاقوامی قانون کہنے کی بجائے رومان ایمپائر کا میونپل لا (Municipal Law) کہنا زیادہ موزوں اور مناسب ہے۔ اس لیے کہ یہ ایک ہی سلطنت کے اندر پائی جانے والی مختلف اقوام کے مابین تعلقات کو منضبط کرتا تھا، آزاد اور خود مختار ممالک یا مختار ممالک یا اقوام کے تعلقات کو نہیں۔ اس کی زیادہ سے زیادہ حیثیت ایک دستوری قانون بلکہ انتظامی قانون کی ہو سکتی ہے۔ یہ بات کئی مغربی مصنفین نے بھی تسلیم کی ہے کہ اس قانون کو صحیح معنوں میں بین الاقوامی قانون قرار نہیں دیا جا سکتا۔ اس لیے کہ اس کا اطلاق صرف رومان سلطنت کے اندر پائے جانے والی مختلف اقوام پر ہوتا تھا۔

جب رومان ایمپائر نے مسیحیت کا علمبردار ہونا قبول کیا اور مسیحیت کی اس بگڑی ہوئی شکل کو، جس کا حضرت عیسیٰ علیہ السلام سے کوئی تعلق نہ تھا، اپنا کران عقائد و تعلیمات کا دامن تحام لیا جو سینٹ پال کے ذہن کی پیداوار تھیں، تو انہوں نے ایک نیا نظام اور ایک نیا قانون مرتب کرنے کی کوشش کی، جو قدمیم رومان ایمپائر کے تصورات سے ماخوذ تھا۔ لیکن یہاں ایک چیز بڑی نمایاں ہے جس کا نوٹس مغربی مصنفین نے بھی لیا ہے۔ اور یہ اتنی واضح ہے کہ ہر شخص اس کو محسوس کرتا ہے۔ وہ یہ کہ وہ مقدس (Holy) رومان ایمپائر جو عیسائیت کی اساس پر قائم ہوئی، جو ایک مذہبی ریاست تھی، جس میں اقتدار اعلیٰ پر ایسا عظم کو حاصل تھا، جس میں مذہبی قیادت کے ساتھ ساتھ سیاسی قیادت بھی پوپ کو حاصل تھی، جس میں سارے سیاسی و مذہبی حکمران پوپ کے سامنے جو بدلہ تھے، جس میں باوشاہوں کے اختلافات پوپ طے کیا کرتے تھے، وہاں توقع کی جاتی تھی کہ بین الاقوامی قانون جو بھی بنایا جائے وہ مسیحی تصورات و تعلیمات کی بنیاد پر بنایا جائے اور وہ حضرت عیسیٰ علیہ السلام کی ان تعلیمات سے مستفاد ہو، جو وہ حضرت عیسیٰ علیہ السلام کی طرف منسوب کرتے تھے۔ کم از کم وہ قانون انجیل ارجمند پر مبنی ہو جوان کے خیال میں حضرت عیسیٰ علیہ السلام کی تعلیمات کا مجموعہ ہے۔

لیکن یہ عجیب بات ہے کہ مقدس رومان ایمپائر میں جو قوانین مرتب کیے گئے اور خاص طور پر وہ قانون بین الاقوام جو پر ایسا عظم کی زیر سرپرستی ترتیب دیا گیا، وہ دراصل پوپ ہی کے فیصلوں پر مبنی تھا، جس پر ڈیڑھ ہزار سال تک یورپ کی مسیحی ریاستیں عمل کرتی رہیں۔ اس میں حضرت عیسیٰ علیہ السلام کی تعلیمات کا شائبہ تک موجود نہ تھا۔ حضرت عیسیٰ کی تعلیمات میں، جوان کے مشور پہاڑی کا وعظ کی صورت میں موجود ہیں، میں کہا گیا ہے کہ اگر تمہارے کوئی ایک تھہزارے تو تم اس کے سامنے دوسرا گل بھی پیش کر دو اور اگر کوئی تمہاری چادر چھیننا چاہے تو تم ہیض بھی آتار کر اس کے حوالے کر دو۔ ان تعلیمات کا فطری تقاضا تو

یہ تھا کہ قانون جگہ مرتب کرنے کا سوال ہی پیدا نہ ہوتا۔ ایسی قوم میں خادمین اور مخدومین کے حقوق کا سوال بھی پیدا نہ ہوتا چلہیے تھا اور نہ جنگی قیدیوں کے حقوق کی بات ہوئی چاہیے تھی۔ اس لیے کہ ان تعلیمات پر عمل کرنے کے نتیجے میں نہ جگہ کا سوال پیدا ہوتا ہے، نہ خادمین و مخدومین کا اور نہ جنگی قیدیوں کا۔

لیکن پوری مسکن دنیا نے اپنے اجتماعی طرزِ عمل سے حضرت عیسیٰ کی اس تعلیم کو جو آج بھی ان کے بیان اور دعاوی کے مطابق حضرت عیسیٰ ہی کی تعلیم ہے، ناقابل عمل قرار دے دیا اور ایسا قانون ترتیب دیا جو قدیم یونانیوں اور رومیوں سے ماخوذ ہے، جن کے ورش سے آج الیل یورپ لاٹھنی کا مظاہرہ کر رہے ہیں۔ حضرت عیسیٰ کی تعلیم تو یہ تھی کہ میری بادشاہت اس موجودہ دنیا کے لیے نہیں ہے، بلکہ آنے والی دنیا کے لیے ہے۔ لیکن عیسائیت کی بنیاد پر اس دنیا میں بادشاہتیں قائم کی گئیں اور ان بادشاہوں نے وہ سارے مظالم روا رکھ کے جو دنیا کے ظالم بادشاہوں کا طراط اقتیاز ہیں۔ حضرت عیسیٰ نے ترک دنیا کی تعلیم دی۔ حضرت عیسیٰ نے رحمت، رافت کی تعلیم دی۔ لیکن رومان حکمرانوں نے داخلی یا خارجی کسی بھی معاملے میں کسی ایک جگہ بھی حضرت عیسیٰ کی ان تعلیمات کو قبول نہ کیا۔ یہودیوں کے بارے میں جو رویہ رومان حکمرانوں نے روا رکھا وہ یہ تھا کہ لاکھوں یہودیوں کو ذبح کر دیا گیا، محض اس جرم میں کہ عیسائی حکمرانوں کی رائے میں انہوں نے خدا کشی کے عکسیں جرم کا ارتکاب کیا تھا۔ چنانچہ اس جرم کی سزا ان یہودیوں کو بھی موت کی صورت میں دی گئی جو حضرت عیسیٰ کے یہیں کے میلکوں سال بعد پیدا ہوئے تھے۔ اس انسانی قتل عام کے جرم کے ارتکاب کے وقت عیسائی دنیا کو حضرت عیسیٰ کی تعلیمات یاد نہ آئیں۔

یہ ہیں بین الاقوامی تعلقات کے وہ اساسی امور جن پر آج بھی مغرب کے قانون بین الاقوام کی بنیاد ہے۔ یہ قوانین ایک ہزار سال تک یورپ میں جاری رہے۔ اسلام کے آغاز کے ساتھ ہی یورپ میں ان قوانین کا آغاز ہوا اور انہاروںیں صدی کے اوائل تک ان قوانین پر یورپ میں عمل ہوتا رہا۔ یہی وہ قانون تھے جن کو بعد میں ہیوگو گرو شیں نے، جس کو مغرب میں بین الاقوامی قانون کا بوا آدم کا جاتا ہے، یورپ میں مرتب کیا۔ گرو شیں کی وفات سترہویں صدی عیسوی میں ہوئی۔ اس پوری مدت میں کسی غیر یورپی غیر مسیحی کا کسی غیر انسانی سلوک سے بچنے کے لیے ان قوانین سے مستفید ہوتا یا ان قوانین میں دیے ہوئے حقوق و مراحتات کا مطلب کرنا ممکن ہی نہ تھا۔ خود گرو شیں نے ان قوانین کی کامیابی کی جو چار شرائط بتائی ہیں ان میں ایک شرط یہ بھی ہے کہ وہ قوم جس پر اس قانون بین الاقوام کے احکام منطبق ہوں، وہ کوئی "منذب" یورپی مسکنی قوم ہو۔ اس صورت حال میں دوسروں کی اوقات پسلے ہی معلوم تھی۔ اگرچہ اسی دور میں عیسائی دنیا سے بستر دنیا میں روئے زمین پر موجود تھیں، عیسائی معاشرے سے بہت بستر معاشرے پائے

جاتے تھے، جہاں تہذیب و تمدن کے بہترن مراکز قائم تھے، لیکن مسیحی دنیا کے تعصب نے عیسائی دنیا کو اس طرف دیکھنے کا موقع ہی نہ دیا۔

جب سلطنت عثمانیہ نے مشرق یورپ کے بیشتر حصے کو فتح کر لیا اور ایک ایک کر کے یورپی سلطنتوں کو زیر کر لیا تو یورپی طاقتون نے ۱۸۵۶ء میں ایک معاہدے کے تحت سلطنت عثمانیہ کو یہ حق دیا کہ وہ اس مغربی بلکہ مسیحی بین الاقوامی قانون کے تحت حقوق و مرافعات کا مطالبہ کر سکتی ہے۔ پھر جب ۱۸۹۵ء میں جلپاں نے چین کو اور ۱۹۰۵ء میں روس کو نکست دی تو پھر جلپاں کو بھی ۱۹۰۵ء میں بین الاقوامی قوانین سے مستفید ہونے والے ملک کے طور پر تسلیم کر لیا گیا۔ لیکن اس کے باوجود یورپ کے علمی حلقوں میں اور خصوصاً مذہبی لوگوں میں یہ بحث جاری رہی کہ کیا کسی دیگر قوم کو بین الاقوامی تعلقات کے ضابطہ قانون سے استفادے کا حق ہے بھی یا نہیں۔ پھر حضرت عیسیٰ کی جانشینی کا دعویٰ کرنے والے یورپ میں دو مرتبہ پوپ کولاس چارم اور اوریاں ششم نے یہ ڈگری جاری کی کہ کسی دیگر قوم سے اس قسم کا معاملہ کرنا کہ وہ بین الاقوامی قوانین سے استفادہ کر سکے، جائز نہیں اور اگر ایسا معاملہ کر بھی لیا جائے تو اس کی پابندی کرنا عیسائی دنیا کے لیے قطعاً جائز نہیں ہے۔ اور اگر ایسا کرنا ناگزیر ہو جائے تو کوشش کی جائے کہ اس معاملہ پر کماقہ عمل نہ کیا جائے۔ یہ وہ ڈگری تھی جو مذکورہ بالا دو پیاؤں نے جاری کی تھی۔ اس سے اندازہ کیا جاسکتا ہے کہ یورپ کا مزاج اور اس کی روح بین الاقوامی تعلقات کے سلسلے میں کس انداز کی رہی ہے۔ یہ ہے بین الاقوامی قوانین کا وہ خالکہ جو دوسری اقوام کے بارے میں یونائیٹ، رو میوں اور مقدس پیاؤں کے طرزِ عمل کی غمازی کرتا ہے۔

۱۸۷۵ء میں چار بڑی یورپی طاقتون کا ایک اجلاس منعقد ہوا تھا جس کا یورپی مصنفوں بڑے فخر کے ساتھ ذکر کرتے ہیں اور کہا جاتا ہے کہ بین الاقوامی اتحاد کی یہ پہلی مثال ہے۔ یہ اتحاد جن ممالک اور حکمرانوں کے درمیان ہوا، ان میں شہنشاہ کروشیا، شہنشاہ جمنی، شہ آسٹریا اور شہنشاہ روس شامل تھے۔ اس معاملہ کے (Holy Alliance) یا اتحاد مقدس کا نام دیا گیا۔ اس میں تین اصول ملے کیے گئے۔ پہلا اصول یہ تھا کہ یورپ اور اس کے قرب و جوار میں کسی مسلمان طاقت کو سر اٹھانے کا موقع نہ دیا جائے گا اور اس میں پہلے قدم کے طور پر سلطنت عثمانیہ کی تباہی میں جو کچھ ہم سے ہو سکا ہم کریں گے۔ دوسرا بینیادی اصول یہ تھا کہ دنیا میں جمہوریت کو حتیٰ المقدور پہنچنے نہیں دیا جائے گا۔ تیسرا اصول ان کے داخلی معاملے کے سلسلے میں تھا کہ نپولین بوناپارٹ کی اولاد میں سے کسی کو اقتدار میں شریک نہ ہونے دیا جائے گا۔

یہ مختصر ساتاریخی جائزہ دنیا کے مختلف علاقوں میں بین الاقوامی قوانین کے آغاز و ارتقا کا ہے۔